

نیوز ریلیز



سفارتخانہ ریاستہائے متحدہ امریکہ - اسلام آباد، پاکستان

رابطہ: لیزلی گڈمین
ترجمان

فون: ۰۳۰۸۴۲۲۰۵۶۷

۱۸ فروری ۲۰۱۲ء

برائے فوری اجراء

۲۰۱۲/۰۲۵

امریکی ناظم الامور کالاہور ایکسپو میں پاک امریکہ زرعی تعاون کو خراج تحسین

لاہور (۱۸ فروری ۲۰۱۲ء) امریکی ناظم الامور چرڈھو گلینڈ اور لاہور میں امریکی قونصل جنرل نیناماریہ فائٹ نے آج لاہور ایکسپو سینٹر میں منعقد ہونے والی ڈان ایگری ایکسپو اینڈ کانفرنس ۲۰۱۲ء میں یو ایس اے پوبلیٹن کا افتتاح کیا۔ یہ ایکسپو روزنامہ ڈان کی مالی اعانت سے منعقد ہونے والی دوسری ایکسپو ہے گزشتہ ہفتہ کراچی میں بھی ایسی ایکسپو شروع ہوئی تھی۔ ناظم الامور اور قونصل جنرل کو نمائش میں ان مقامی کمپنیوں کے نمائندوں سے ملاقات کا موقع ملا جو امریکی زرعی ترقیاتی منصوبوں پر عمل پیرا ہیں اور انہوں نے پاکستانی اور عالمی نمائش کاروں سے بھی بات چیت کی جو کاشتکاری کی نئی ٹیکنالوجی، آلات اور طریقوں کی نمائش کر رہے ہیں۔

امریکی ناظم الامور نے اس موقع پر اظہار خیال کرتے ہوئے کہا کہ یہ نمائش کاشتکاروں، ڈیری و لائیو سٹاک کے ماہرین، فوڈ پراسیسرز، زرعی یونیورسٹی کے طالب علموں، زراعت کے کاروبار سے منسلک افراد اور صارفین کو تبادلہ خیال کرنے اور فارمنگ کے نئے طریقوں کے بارے میں سیکھنے کا موقع فراہم کرے گی۔ انہوں نے پاک امریکہ زرعی تعاون کو سراہا اور پاکستان میں زراعت کے شعبہ کی ترقی میں امریکی اعانت کے عزم کا اظہار کیا جس سے پیداوار اور غذائی سلامتی میں بہتری آئے گی اور کسانوں کی آمدن میں اضافہ ہوگا۔

دوروزہ قومی زرعی ایکسپو سے نمائش کاروں کو پاکستانی کسانوں اور زرعی کاروبار سے منسلک افراد کے لئے اشیاء متعارف کرانے کا موقع میسر آیا ہے جس سے وہ اپنی فصلوں کی پیداوار میں اضافہ اور لاگت میں کمی کر سکتے ہیں۔ امریکی محکمہ تجارت کی مالی اعانت سے نمائش میں یو ایس اے پوبلیٹن قائم کیا گیا ہے تاکہ امریکی امداد سے چلنے والے پروگراموں کو اجاگر کیا جائے اور پاکستانی کاشتکاروں، کاروباری حضرات اور جامعات کو دستیاب حکومت امریکہ کی خدمات کے بارے میں اطلاعات فراہم کی جاسکیں۔

###

مزید پریس ریلیز اور پاک امریکہ تعلقات کے بارے میں اطلاعات کے لئے ہماری ویب سائٹ ملاحظہ کریں: <http://islamabad.usembassy.gov>